



[www.oljan.fo](http://www.oljan.fo)

Jan Müller

04 - 10 - 2011

## Magni Arge - Eiga at menna oljusamstarvið við Grønland

Næstu ferð oljamessa verður hildin í eitt nú Aberdeen eiga føroyingar og grønlendingar at liggja lið um lið, soleiðis at fólk, ið vitja, síggja okkum sum part av Norðuratlantshavi og Arktis heldur stjórin í Oljuvinnufelagnum Magni Arge, sum eisini sær fram til størri samstarv millum londini á oljuøkinum í framtíðini. Upplagt við samarbeiði Millum luttakararnar á oljumessuni í Aberdeen herfyri var eisini stjórin í Oljuvinnufelagnum, Magne Arge. Hann nýtti høvi til at vitja grønlenska básin og har hitta bæði formannin og stjóran í grønlenska arbeiðsgevarafelagnum. Teir høvdu nógv at tosa um, eitt nú komandi samvinnuna millum londini bæði, nú oljuboringar eru á skránni í báðum londum. Magne Arge, sum hevur verið formaður í Oljuvinnufelagnum í mong ár og sum stjóri í Atlantic Airways, hevur verið ein av høvuðsveitarunum til oljufeløgini, ið hava borað brunnar á landgrunninum, sigur við oljan.fo, at Oljuvinnufelagið í framtíðini fer at taka ítøkilig stig til samstarv við grønlendingar. Vit hava tosað um at fáa eina vitjan í lag av føroyskum vinnulívsfólki til Grønlands og sum arbeiðsgevarafelagið ynskir at vera við til at fyriskipa og stuðlað bæði av Grønlandsbankanum og BankNordik. Hon snýr seg um at fáa eitt betri samskipti í lag millum føroyskar og grønlenskar fyrirtøkur og taka pulsinn uppá tað virksemi, sum er í báðum londunum og vita, hvørjir møguleikar eru fyri at fáa eitt samstarv millum føroyskar og grønlenskar fyrirtøkur. Tað eru so nógv viðurskipti, sum eru meinlík í Føroyum og Grønlandi, har til ber at samstarva. Vit eru partur av sama ríkisfelagsskapi og hava eisini brúk fyri at fáa meira arbeiði, nú okkara samfeløg eru so smá, og her kemur olju- og frálandavinnan inn sum ein heilt náttúrligur partur. Grønlendingar eru inni í eini tilgongd á oljuøkinum, sum er umleið 10 ár eftir okkum. Eg haldi teir hyggja nógv eftir, hvussu vit hava borið okkum at til tess at fáa meira innihald í teirra veitan av tænastrum til

oljuvinnuna. Frá fiski til olju Tað er tí so upplagt, sigur Magni Arge víðari, at vit royna at fáa økt samstarv í lag við grønlandskar fyrirkur, ið vit gjøgnum seinastu mongu árinu longu hava havt eitt ávíst samstarv við. Tað hevði verið hugaligt, um tað samstarv, sum hevur verið á fiskivinnuøkinum, eisini kundi verið útbygt til at fevna um veitingar til oljuvinnuna sigur formaðurin í Oljuvinnufelagnum, ið er ein undirfelagskapur í Arbeiðsgevarafelagnum, ið sertakliga miðjar móti at fáa uppgávur í sambandi við oljutilgongdina. Hann sær eisini aðrar samstarvsmøguleikar, eitt nú at froyingar og grønlandingar kunnu skipa fyri luttøku á oljumessum saman, soleiðis at næstu ferð vit luttaka á oljumessu í Aberdeen, tá verða Froyar og Grønland at liggja lið um lið, soleiðis at tá fólk koma at vitja, so er tað Norðuratlantshavið og tað arktiska økið tey koma at vitja og ikki bara Froyar og Grønland.

Myndatekstur - Magni Arge, formaður í Oljuvinnufelagnum her saman við stjóranum og formanninum í grønlandska arbeiðsgevarafelagnum á grønlandska básinum á oljumessuni í Skotlandi herfyri. Mynd oljan.fo/Jan Müller